

(ಈ) ಚಿಕ್ಕೋಡಿ ಪಟ್ಟಣದಲ್ಲಿ ಪ್ರತಿ ವರ್ಷವೂ ಪುನರಾವರ್ತನೆಯಾಗುವ ಈ ಬವಣೆಯನ್ನು ತಪ್ಪಿಸಲು ಸರ್ಕಾರದವರು ಯಾವುದಾದರೂ ಶಾಶ್ವತ ಪರಿಹಾರ ಯೋಜನೆ ರೂಪಿಸಿದ್ದಾರೆಯೇ ?

(ಉ) ಹಾಗಿದ್ದಲ್ಲಿ ಅವರ ವಿವರಗಳೆನು ಮತ್ತು ಅದು ಎಂದಿನಿಂದ ಅನುಷ್ಠಾನಕ್ಕೆ ತರಲಾಗುವುದು ?

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಹಾಗೂ ಸಂಸದೀಯ ವ್ಯವಹಾರ ಮಂತ್ರಿಗಳು).—

(ಅ) ಬಂದಿದೆ

(ಆ) ೧೯೮೦ ರಿಂದ ೧೭ ಕೊಳವೆ ಬಾವಿಗಳನ್ನು ತೋಡಿಸಲು ರೂ. ೨,೮೫,೮೯೨.೬೯ ಹಣ ವೆಚ್ಚವಾಗಿದೆ.

(ಇ) ಇಲ್ಲ

(ಈ) ರೂಪಿಸಲಾಗಿದೆ

(ಉ) ಹಿಡಕಲ್ ಜಲಾಶಯದ ರಾಯಬಾಗ್ ಮೇಲ್ಮಟ್ಟದ ಕಾಲುವೆಯನ್ನು ಮೂಲವಾಗಿ ೧೦೦ ಲಕ್ಷರೂಪಾಯಿ ಯೋಜನೆಯನ್ನು ರೂಪಿಸಲಾಗಿದೆ. ಇದನ್ನು ೭ನೇ ಪಂಚವಾರ್ಷಿಕ ಯೋಜನೆಯಲ್ಲಿ ಅನುಷ್ಠಾನಕ್ಕೆ ತರಲು ಉದ್ದೇಶಿಸಲಾಗಿದೆ.

ಶ್ರೀಮತಿ ಶಕುಂತಲ ಚೌಗುಲೆ.—ಮಾನ್ಯ ಅಧ್ಯಕ್ಷರೆ, ಹಿಡಕಲ್ ಜಲಾಶಯದ ರಾಯಬಾಗ್ ಮೇಲ್ಮಟ್ಟದ ಕಾಲುವೆಯ ಮುಖಾಂತರ ಚಿಕ್ಕೋಡಿ ಪಟ್ಟಣಕ್ಕೆ ನೀರು ತರಲು ೧೦-೧೨ ಕಿಲೋಮೀಟರ್ ದೂರವಾಗುತ್ತದೆ. ಅಲ್ಲದೆ ನೀರು ಅಲ್ಲಿ ೯ ತಿಂಗಳು ಮಾತ್ರ ಇರುತ್ತದೆ. ಅದರಿಂದ ಏನು ಉಪಯೋಗವಾಗುವುದಿಲ್ಲ. ಆದ್ದರಿಂದ ಕೃಷಿ ಮೇಲ್ದಂಡೆಯೋಜನೆಯ ನೀರನ್ನು ಚಿಕ್ಕೋಡಿ ಪಟ್ಟಣಕ್ಕೆ ತರುವುದಾದರೆ ಅಂತರ ಕೂಡ ೭-೮ ಕಿಲೋಮೀಟರ್ ಆಗುತ್ತದೆ. ಇದರ ಬಗ್ಗೆ ಮಾನ್ಯ ಮಂತ್ರಿಗಳು ಯಾವ ರೀತಿ ಮಾಡುತ್ತಾರೆಂದು ಕೇಳಲಿಕ್ಕೆ ಇಚ್ಛೆ ಪಡುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಸದಸ್ಯೆಯವರು ಹೇಳತಕ್ಕದ್ದು ನಿಜ. ೮ ತಿಂಗಳು ಮಾತ್ರ ನೀರು ಸಿಗುತ್ತದೆ, ಉಳಿದ ಸುತ್ತು ತಿಂಗಳು ನೀರು ಸಿಗುವುದಿಲ್ಲ ನೀರು ಸಿಗದೇ ಇರತಕ್ಕ ಸಂದರ್ಭದಲ್ಲಿ ಕೆಳಕೊಂಡಿ ಎಂಬ ಕಿರಿಯಲ್ಲಿ ನೀರನ್ನು ಶೇಖರಿಸಿಕೊಂಡು ಯಾವಾಗ ನೀರು ಸಿಗುವುದಿಲ್ಲವೋ ಆಗ ನೀರು ಕೊಡತಕ್ಕ ಕೆಲಸವನ್ನು ಮಾಡುತ್ತೇವೆ. ಚಿಕ್ಕೋಡಿ ಪಟ್ಟಣಕ್ಕೆ ಇರುವ ಕುಡಿಯುವ ನೀರಿನ ಸಮಸ್ಯೆಯನ್ನು ಬಗೆಹರಿಸಿ ನೀರು ಕೊಡತಕ್ಕ ವ್ಯವಸ್ಥೆ ಮಾಡುತ್ತೇನೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ಹಿಡಕಲಿಯವರು, ಬಂದಿಲ್ಲ.

ಕರ್ನಾಟಕ ರೇಷ್ಮೆ ಯೋಜನೆ ಮೈಸೂರು ಡಿಸ್ಟ್ರಿಕ್ಟ್‌ನಲ್ಲಿ ಆಗಿರುವ ವೆಚ್ಚದ ಅಂಕಿ ಅಂಶಗಳು ಮತ್ತು ಆ ಕ್ಷೇತ್ರದಲ್ಲಿ ಉತ್ಪಾದನೆಯಾಗಿರುವ ರೇಷ್ಮೆ ಗೂಡು ಮತ್ತು ರೇಷ್ಮೆ ಬಗ್ಗೆ.

ಇ.ಬಿ (ಶ್ರೀ) ಜಿ. ರಾಜಗೌಡ (ಕೊಳ್ಳೇಗಾಲ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ರೇಷ್ಮೆ ವ್ಯವಸಾಯ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ ?

(ಅ) ವಿಶ್ವಬ್ಯಾಂಕ್ ಯೋಜನೆಯಲ್ಲಿ ಮೈಸೂರು ಜಿಲ್ಲೆಗೆ ರೇಷ್ಮೆ ಬೆಳೆಗಾಗಿ ಎಷ್ಟು ಹಣ ವೆಚ್ಚ ಮಾಡಿ ಯಾವ ಯಾವ ಕಾರ್ಯಕ್ರಮಗಳನ್ನು ಕೈಗೊಳ್ಳಲಾಗಿದೆ ;

(ಆ) ರೇಷ್ಮೆ ಸಹಕಾರ ಸಂಘಗಳಿಂದ ರೇಷ್ಮೆ ಬೇಸಾಯಕ್ಕೆ ಕಡ್ಡಿ ನೆಡಲಂ ಉಪಕರಣಗಳನ್ನು ಕೊಳ್ಳಲು ನೀರಾವರಿ ಬಾವಿಗಳಿಗಾಗಿ ಹುಳು ಸಾಕಣೆ ಮನೆಗೆ ಇನ್ನಿತರೆ ಪ್ರಗತಿಪರ ಕಾರ್ಯಗಳಿಗೆ ಎಷ್ಟು ಸಾಲವನ್ನು ಕೊಡಲಾಗಿದೆ ;

(ಇ) ೧೯೮೦-೮೧ಕ್ಕಿಂತ ೧೯೮೪-೮೫ರಲ್ಲಿ ಎಷ್ಟು ಎಕರೆಗಳಲ್ಲಿ ಹೆಚ್ಚು ಕಡ್ಡಿಯನ್ನು ಬೆಳೆಯಲಾಗಿದೆ ಎಷ್ಟು ರೇಷ್ಮೆ ಉತ್ಪಾದನೆ ಹೆಚ್ಚಾಗಿದೆ ;

(ಈ) ಹೊಸದಾಗಿ ರೇಷ್ಮೆ ಕಡ್ಡಿ ಹಾಕಿರುವ ಪ್ರದೇಶದಲ್ಲಿ ರೇಷ್ಮೆ ಇಳುವರಿಗೂ ಹಳೆ ದ್ಯುಸೂರಿನಲ್ಲಿರುವ ರೇಷ್ಮೆ ಇಳುವರಿಗೂ ಇರುವ ಸಾಮ್ಯವೇನು ?

ಶ್ರೀ ವೈ. ಕೆ. ರಾಮಯ್ಯ (ರೇಷ್ಮೆ ಖಾತೆಯ ರಾಜ್ಯ ಸಚಿವರು).—

(ಅ) ೧.೭೪೩.೫೦ ಲಕ್ಷ ರೂಪಾಯಿಗಳು.

ಕ್ರಮ ಸಂಖ್ಯೆ	ಕಾರ್ಯಕ್ರಮ	ಕಾರ್ಯಕ್ರಮಗಳ ವಿವರ ಕೆಳಕಂಡಂತೆ ಇದೆ	
		ವೆಚ್ಚ (ಲಕ್ಷ ರೂ.ಗಳಲ್ಲಿ)	
೧.	ಬಿತ್ತನೆ ಕೋಠಿ ಚಾಮರಾಜನಗರ	೬೦.೭೪	
೨.	ತಾಂತ್ರಿಕ ಸೇವಾ ಕೇಂದ್ರಗಳು ಮತ್ತು ಚಾಕಿ ಸಾಕಾಣಿಕೆ	೨೦೪.೪೮	
೩.	ಮಾದರಿ ಚಾಕಿ ಕೇಂದ್ರಗಳು	೨.೮೩	
೪.	ರೇಷ್ಮೆ ಗೊಡಿನ ವಾರುಕಟ್ಟೆಗಳು	೩೮.೪೩	
೫.	ತರಬೇತಿ	೨೦.೧೯	
೬.	ರೇಷ್ಮೆ ಬೆಳೆಗಾರರಿಗೆ ಹಣ ಸಹಾಯ	೩೭.೨೦	
೭.	ಆಡಳಿತ	೫.೯೬	
೮.	ಕೇಂದ್ರ ರೇಷ್ಮೆ ಸಂಶೋಧನೆ ಮತ್ತು ತರಬೇತಿ ಸಂಸ್ಥೆ	೩೬೦.೪೦	
೯.	ಮೈಸೂರು ವಿಶ್ವವಿದ್ಯಾನಿಲಯ, ಮೈಸೂರು	೧೯.೦೦	
೧೦.	ಟಿ. ನರಸೀಪುರ ರೇಷ್ಮೆ ಕಾರ್ಖಾನೆ ಮತ್ತು ರೇಷ್ಮೆ ನೇಯ್ಗೆ ಕಾರ್ಖಾನೆ, ಮೈಸೂರು	೯೮೯.೨೭	

ಒಟ್ಟು

೧,೭೪೩.೫೦

(ಆ) ೬೩.೬೬ ಲಕ್ಷ ರೂ. ಸಾಲವಾಗಿ ೧-೭-೧೯೮೩ ರಿಂದ ೩೧-೩-೧೯೮೫ರವರೆಗೆ ಕೊಡಲಾಗಿದೆ, ವಿವರಗಳು ಹೀಗಿವೆ.

ಕ್ರಮ ಸಂಖ್ಯೆ	ಕಾರ್ಯಕ್ರಮ	ವೆಚ್ಚ (ಲಕ್ಷಗಳಲ್ಲಿ)	
೧.	ಕಡ್ಡಿ ನೆಡಲು	೨೪.೨೨	
೨.	ಉಪಕರಣಗಳನ್ನು ಕೊಳ್ಳಲು	೨೩.೨೦	
೩.	ನೀರಾವರಿ ಬಾವಿಗಳಿಗಾಗಿ	೧೧.೦೭	
೪.	ಹುಳು ಸಾಕುವ ವನ ಕಟ್ಟಲು	೫.೧೭	
ಒಟ್ಟು		೬೩.೬೬	

(ಇ) ಕ್ರಮ ಸಂಖ್ಯೆ	ವಿವರಗಳು	೧೯೮೪-೮೫	೧೯೮೦-೮೧	ಹೆಚ್ಚುವರಿ
೧.	ಹಿಪ್ಪನೇರಳೆ ವಿಸ್ತೀರ್ಣ			
	ನೀರಾವರಿ	೫,೦೧೮	೩,೬೦೨	೧,೪೧೬
	ಮಳೆಆಶ್ರಿತ	೫೪,೮೦೩	೫೫,೮೦೨	೯೯೯
	ಒಟ್ಟು	೫೯,೮೨೧	೬೯,೪೦೪	೯೧೭
೨.	ರೇಷ್ಮೆ ಗೂಡುಗಳ ಉತ್ಪಾದನೆ (ಮೆ.ಟನ್‌ಗಳಲ್ಲಿ) (*)	೧೨,೧೩೭	೧೧,೫೫೪	೭೬೩
೩.	ರೇಷ್ಮೆ ಉತ್ಪಾದನೆ (ಮೆ.ಟನ್‌ಗಳಲ್ಲಿ) (**)	೧,೨೩೨	೮೭೫	೩೫೭

(*) ರೇಷ್ಮೆ ಮೊಟ್ಟೆಗಳು ಚಾಕಿಯಾದ ಆಧಾರದ ಮೇಲೆ ಅಂದಾಜು ಮಾಡಲಾಗಿದೆ.

(**) ಸರಾಸರಿ ರೆಂಡಿಟ್ಟು ೧೯೮೦ರಲ್ಲಿ ೧೩ ಹಾಗೂ ೧೯೮೪ರಲ್ಲಿ ೧೦ ರಂತೆ ಅಂದಾಜು ಮಾಡಲಾಗಿದೆ.

(ಈ) ಹಳೆಯ ಪ್ರದೇಶದಲ್ಲಿ ನೂರು ರೇಷ್ಮೆ ಲೇಯಿಂಗ್ಸ್ ೨೨ ರಿಂದ ೩೨ ಕೆ.ಜಿ.ಗಳಷ್ಟು ಗೂಡು ಬೆಳೆದರೆ ಹೊಸ ಪ್ರದೇಶಗಳಲ್ಲಿ ೩೦ ರಿಂದ ೪೦ ಕೆ.ಜಿ.ಗಳಷ್ಟು ಬೆಳೆಯಲಾಗುತ್ತಿದೆ. ಹಳೆಯ ಪ್ರದೇಶದಲ್ಲಿ ರೇಷ್ಮೆ ಇಳುವರಿ ೧೦ ರಿಂದ ೧೨ ಕೆ.ಜಿ. ಗೂಡುಗಳಿಗೆ ಒಂದು ಕೆ.ಜಿ. ರೇಷ್ಮೆಯಾದರೆ ಹೊಸ ಪ್ರದೇಶದಲ್ಲಿ ರಿಂದ ೧೦ ಕೆ.ಜಿ. ಗೂಡುಗಳಿಗೆ ೧ ಕೆ.ಜಿ. ರೇಷ್ಮೆ ದೊರೆಯುತ್ತಿದೆ.

ಶ್ರೀ ಜಿ. ರಾಜೂಗೌಡ.—ಮಾನ್ಯ ಮಂತ್ರಿಗಳು ಉತ್ತರ ಹೇಳುವಾಗ ಮಳೆ ಆಶ್ರಿತ ಪ್ರದೇಶದಲ್ಲಿ ಬೆಳೆಯತಕ್ಕ ಹಿಪ್ಪನೇರಳೆ ರೀಠಳ-ರಣಿರಲ್ಲಿ ೫೪,೮೦೩ ಹೆಕ್ಟೇರ್ ಪ್ರದೇಶದಲ್ಲಿ ಬೆಳೆಯಲಾಗುತ್ತಿದೆ. ಅದೇ ರೀತಿ ರೀಠ-ರಣಿರಲ್ಲಿ ೫೮೦೨ ಹೆಕ್ಟೇರ್ ಅಂದರೆ ಅದು ೯೯ ಹೆಕ್ಟೇರ್ ಆಗುತ್ತದೆ ಮಾನ್ಯ ಮಂತ್ರಿಗಳು ಅದನ್ನು ಸರಿಪಡಿಸಿಕೊಳ್ಳಬೇಕೆಂದು ಮೈಸೂರು ಜಿಲ್ಲೆಯಲ್ಲಿ ಹೆಚ್ಚು ರೇಷ್ಮೆ ಮೊಟ್ಟೆ ಉತ್ಪಾದನೆ ಮಾಡಿದರೆ, ಟಿ. ನರಸೀಪುರ ರೇಷ್ಮೆ ಕಾರ್ಖಾನೆಗೆ ೧೦ ಕೋಟಿ ರೂಪಾಯಿಗಳು ಖರ್ಚು ಮಾಡಿದ್ದೇವೆಂದು ಹೇಳಿದ್ದಾರೆ. ಯಾವ ಯಾವ ಬಾಬಿಗೆ ಎಷ್ಟೆಷ್ಟು ಹಣವನ್ನು ಖರ್ಚು ಮಾಡಿದ್ದೀರಿ ಎಂಬುದನ್ನು ದಯಮಾಡಿ ತಿಳಿಸಬೇಕು.

ಶ್ರೀ ವೈ. ಕೆ. ರಾಮಯ್ಯ.—ಮಾನ್ಯ ಸದಸ್ಯರು ೯೯ ಎಂದು ಹೇಳುತ್ತಿದ್ದಾರೆ. ನಾನು—೯೯ ಎಂದು ಹೇಳಿದ್ದೇನೆ. ಮಾನ್ಯ ಸದಸ್ಯರು ಗಮನಕ್ಕೆ ಒಂದು ವಿಷಯವನ್ನು ತರುವುದಕ್ಕೆ ಇಚ್ಛೆಪಡುತ್ತೇನೆ ಇತ್ತೀಚಿನ ದಿವಸಗಳಲ್ಲಿ ಪ್ರತಿಯೊಂದು ಗಂಟೆ ಜಮೀನಿನಲ್ಲಿ ನೀರಿನ ಆಶ್ರಯವಿಲ್ಲದೆ ಯಾರೂ ಕಡ್ಡಿಯನ್ನು ಹಾಕುವುದಿಲ್ಲ. ಮೊದಲು ರೇಷ್ಮೆ ಕಡ್ಡಿಯನ್ನು ಒಣ ಭೂಮಿಯಲ್ಲೂ ಬೆಳೆಯುತ್ತಿದ್ದರು ಐದು ಹತ್ತಿರ ವರ್ಷಗಳಿಂದೀಚೆಗೆ the tendency of the farmer is to go in for the mulberry if he has the irrigation facility. ಯಾವ ಯಾವ ಬಾಬಿಗೆ ಎಷ್ಟೆಷ್ಟು ಹಣವನ್ನು ಖರ್ಚು ಮಾಡಿದ್ದೀರಿ ಎಂದು ಕೇಳುತ್ತಿದ್ದಾರೆ ವಿವರಗಳನ್ನೆಲ್ಲಾ ಅವರಿಗೆ ಬೇಕಾದರೆ ಕಳುಹಿಸಿ ಕೊಡುತ್ತೇನೆ. ಯಾವ ಯಾವ ಬಾಬಿಗೆ ಖರ್ಚು ಮಾಡಿದ್ದೇವೆ ಎನ್ನುವ ಪಟ್ಟಿಯನ್ನು ನಾನು ಈಗಾಗಲೇ ಒದ್ದಿದ್ದೇನೆ. ೧,೭೪೩.೫೦ ಲಕ್ಷ ರೂಪಾಯಿಗಳನ್ನು ಸಾವು ಖರ್ಚು ಮಾಡಿದ್ದೇವೆ.

ಶ್ರೀ ಜಿ. ರಾಜೂಗೌಡ.—ಟಿ. ನರಸೀಪುರ ರೇಷ್ಮೆ ಕಾರ್ಖಾನೆ ಮತ್ತು ರೇಷ್ಮೆ ನೇಯ್ಗೆ ಕಾರ್ಖಾನೆ ಮೈಸೂರು ಇಲ್ಲಿಗೆ ಸುಮಾರು ೯೯.೨೭ ಲಕ್ಷ ರೂಪಾಯಿಗಳು ಖರ್ಚಾಗಿವೆ. ಎಂದು ಹೇಳಿದ್ದೀರಿ ಯಾವ್ಯಾವ ಬಾಬಿಗೆ ಖರ್ಚು ಮಾಡಿದ್ದೀರಿ ಎನ್ನುವ ಬಗ್ಗೆ ವಿವರಗಳು ಇದ್ದರೆ, ದಯಮಾಡಿ ತಿಳಿಸಬೇಕು.

ಶ್ರೀ ವೈ. ಕೆ. ರಾಮಯ್ಯ.—ಟಿ. ನರಸೀಪುರ ರೇಷ್ಮೆ ಕಾರ್ಖಾನೆಯನ್ನು ಆಧುನಿಕವಾಗಿ ಸಜ್ಜು ಗೊಳಿಸಲು ಕೋರಿಯ ಮತ್ತು ಜಪಾನ್ ಎರಡೂ ದೇಶಗಳಿಂದ ಯಂತ್ರಗಳನ್ನು ತಂದು ಅಳವಡಿಸಿ ಉತ್ಪಾದನಾ ರೇಷ್ಮೆ ನೂಲನ್ನು ಮಾಡುವುದಕ್ಕೆ ಹಾಗೂ ಇನ್ನಿತರ ಅನೇಕ ಬಾಬುಗಳಿಗೆ ಹಣವನ್ನು ಖರ್ಚು ಮಾಡಿದ್ದೇವೆ. ಮಿಷಿನ್‌ಗಳಿಗಾಗಿ, ಬಿಲ್ಡಿಂಗ್‌ಗಳಿಗೆ ಹಣವನ್ನು ಖರ್ಚು ಮಾಡಿದ್ದೇವೆ ಎಸ್ಕಾಲ್ಟರ್ ವೆಂಟಿಲೇಟರ್‌ಗಳಿಗೆ ಖರ್ಚು ಮಾಡಿದ್ದೇವೆ. ಯಾವ ಯಾವುದಕ್ಕೆ ಎಷ್ಟೆಷ್ಟು ಹಣವನ್ನು ಖರ್ಚು ಮಾಡಲಾಗಿದೆ ಎನ್ನುವ ವಿವರ ನನ್ನ ಹತ್ತಿರ ಇಲ್ಲ.

ಶ್ರೀ ಜಿ. ರಾಜೂಗೌಡ.—ರೇಷ್ಮೆ ಇದು ಗೃಹ ಕೈಗಾರಿಕೆ. ವಾಣಿಜ್ಯ ಬ್ಯಾಂಕುಗಳಿಂದ ರೇಷ್ಮೆ ಅಭಿವೃದ್ಧಿಗೆ ಸಾಲ ಪಡೆಯತಕ್ಕವರಿಗೆ ಅದರಲ್ಲೂ ಸಾಲವನ್ನು ಸಕಾಲಕ್ಕೆ ಮರು ಪಾವತಿ ಮಾಡುವವರು ಶೇಕಡ ೭ರಷ್ಟು ಬಡ್ಡಿಯನ್ನು ಕಟ್ಟುವಂತೆ ಉಳಿದ ಬಡ್ಡಿ ಹಣವನ್ನು ಸರ್ಕಾರ ತುಂಬಿ ರೇಷ್ಮೆ ಕೈಗಾರಿಕೆಯಲ್ಲಿ ಕೆಲಸ ಮಾಡತಕ್ಕವರಿಗೆ ಫೈನಾನ್ಸಿಂಗ್ ಕೊಡುವ ವ್ಯವಸ್ಥೆ ಮಾಡುತ್ತೀರಾ? ಬೇರೆ ಬೇರೆ ರೀತಿ ಯಲ್ಲಿ ರೈತರಿಗೆ ಆ ರೀತಿಯ ಸೌಲಭ್ಯ ಸಿಗುತ್ತಿದೆ. ವಾಣಿಜ್ಯ ಬ್ಯಾಂಕುಗಳಿಂದ ಏನು ಸಾಲವನ್ನು ಪಡೆಯುತ್ತಾರೆ ಅವರೂ ಶೇಕಡ ೭ರಷ್ಟು ಬಡ್ಡಿಯನ್ನು ಕೊಟ್ಟು, ಉಳಿದ ಬಡ್ಡಿ ಹಣವನ್ನು ಸರ್ಕಾರ ತುಂಬಲಿಕ್ಕೆ ಪ್ರಯತ್ನ ಮಾಡುತ್ತಾರೆಯೇ?

ಶ್ರೀ ವೈ. ಕೆ. ರಾಮಯ್ಯ.—ನಾನು ಹತ್ತಿರು ವರ್ಷಗಳಿಂದ ಇದೇ ವಿಷಯವನ್ನು ಸರ್ಕಾರದಲ್ಲಿ ಒತ್ತಾಯ ಮಾಡುತ್ತಿದ್ದೆ, ಮಾನ್ಯ ಸದಸ್ಯರು ಈಗ ಕೇಳುತ್ತಿದ್ದಾರೆ. ವ್ಯವಸಾಯ ಕ್ಷೇತ್ರದಲ್ಲಿ ಸಾಲ ಪಡೆಯತಕ್ಕವರಿಗೆ ಜನತಾ ಸರ್ಕಾರ ಅಧಿಕಾರಕ್ಕೆ ಬಂದು ಮೇಲೆ ಕೆಲವು ರಿಯಾಯಿತಿಗಳನ್ನು ಕೊಟ್ಟಿದೆ. ಇದೇ ರೀತಿಯ ರಿಯಾಯಿತಿಯನ್ನು ರೇಷ್ಮೆ ಬೆಳೆ ಬೆಳೆಯತಕ್ಕವರಿಗೂ ಕೊಡಬೇಕೆಂದು ಮಾನ್ಯ ಸದಸ್ಯರು ಕೇಳುತ್ತಿದ್ದಾರೆ. ತಾಂತ್ರಿಕವಾಗಿ ಒಂದು ತೊಂದರೆ ಇದೆ. ರೇಷ್ಮೆ ಉದ್ಯಮವನ್ನು ಇಂಡಸ್ಟ್ರಿ ಎಂದು

ಎಂದು ಮಾಡಿದಾರೆ ರೇಷ್ಮೆ ಇಂಡಸ್ಟ್ರಿಯಲ್ಲಿರುವುದರಿಂದ ವ್ಯವಸಾಯ ಕ್ಷೇತ್ರಕ್ಕೆ ದೊರೆಯುವಂತಹ ರಿಯಾಯಿತಿಗಳನ್ನು ಕೊಡುವುದಕ್ಕೆ ಆಗುವುದಿಲ್ಲ. ಇದು ಇಂಡಸ್ಟ್ರಿ ಜೊತೆ ಸೇರಿಕೊಂಡು ಬಿಟ್ಟಿದೆ. ರೇಷ್ಮೆ ಇಂಡಸ್ಟ್ರಿಗೆ ಸೇರಿಕೊಂಡಿದ್ದರೂ ಕೂಡ ಸಹಾಯ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಜಿ. ರಾಜಗೌಡ — ಮಾನ್ಯ ಅಧ್ಯಕ್ಷರೇ...

ಅಧ್ಯಕ್ಷರು. — ಮಾನ್ಯ ಸದಸ್ಯರು ಮೂರು ಸಾರಿ ಸಭೆ ಮೆಂಟರಿ ಪ್ರಶ್ನೆಗಳನ್ನು ಕೇಳಿದ್ದೀರಿ, ನಿಮಗೆ ಸಾಕಷ್ಟು ಅವಕಾಶ ಕೊಟ್ಟಿದ್ದೇನೆ.

ರೇಷ್ಮೆ ವ್ಯವಸಾಯದ ಉನ್ನತಿಗಾಗಿ ಜಾಗದ ವಿಸ್ತೀರ್ಣ.

೧೦೮೭. ಶ್ರೀ ಬಿ. ಗುರುಪ್ರಸಾದ್ (ನೆಲಮಂಗಲ). — ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ರೇಷ್ಮೆ ವ್ಯವಸಾಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ?

ಅ) ನೆಲಮಂಗಲ ವಿಧಾನ ಸಭಾ ಕ್ಷೇತ್ರದಲ್ಲಿ ಈಗಾಗಲೇ ಇರುವ ರೇಷ್ಮೆ ವ್ಯವಸಾಯದ ವಿಸ್ತೀರ್ಣವೆಷ್ಟು.

ಆ) ೧೯೮೫-೮೬ನೇ ಸಾಲಿನಲ್ಲಿ ಹೆಚ್ಚಿಸಿರುವ ವ್ಯವಸಾಯದ ವಿಸ್ತೀರ್ಣವೆಷ್ಟು?

ಶ್ರೀ ವೈ. ಕೆ. ರಾಮಯ್ಯ (ರೇಷ್ಮೆ ಖಾತೆಯ ರಾಜ್ಯ ಸಚಿವರು). —

ಅ) ೨೪೩ ಹೆಕ್ಟೇರಾಗಳು ಅಥವಾ ೬೦೮ ಎಕರೆಗಳು.

ಆ) ೫೬ ಹೆಕ್ಟೇರಾಗಳು ಅಥವಾ ೧೯೦ ಎಕರೆಗಳು.

ಶ್ರೀ ಬಿ. ಗುರುಪ್ರಸಾದ್. — ಇದರಲ್ಲಿ ಸರ್ಕಾರದ ಜಮೀನು ಎಷ್ಟು? ಸರ್ಕಾರೀ ಜಮೀನಿನಲ್ಲಿ ಹರಿಜನ ಗಿರಿಜನರಿಗೆ ಎಷ್ಟು ಜಮೀನು ಕೊಡಲಾಗಿದೆ?

ಶ್ರೀ ವೈ. ಕೆ. ರಾಮಯ್ಯ. — ಸರ್ಕಾರೀ ಜಮೀನು ಎಷ್ಟಿದೆ ಎನ್ನುವ ಅಂಕಿಅಂಶಗಳು ಇಲ್ಲ. ಸೋಲೂರು ಗ್ರಾಮದಲ್ಲಿ ಒಂದು ಸರ್ಕಾರೀ ಫಾರಂ ಇದೆ. ಅದನ್ನು ಬಿಟ್ಟರೆ ಉಳಿದದ್ದು ಖಾಸಗಿಯವರ ಹಿಡುವಳಿಗೆ ಸೇರಿದ್ದುದು.

ಕಾರಾವಾರದಲ್ಲಿ ಕೈಗಾರಿಕಾ ಮಳಿಗೆಗಳನ್ನು ನಿರ್ಮಿಸುವ ಬಗ್ಗೆ.

೧೦೮೮. ಶ್ರೀ ಪ್ರಭಾಕರ್ ಎಸ್. ರಾಣಿ (ಕಾರವಾರ) — ಈ ಕೆಳಕಂಡ ಪ್ರಶ್ನೆಗಳಿಗೆ ಸಣ್ಣ ಪ್ರಮಾಣದ ಹಾಗೂ ಕೈಗಾರಿಕಾ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ?

ಅ) ಕಾರವಾರದಲ್ಲಿ ಕೈಗಾರಿಕಾ ಶೆಡ್ಡುಗಳನ್ನು ನಿರ್ಮಿಸಲು ಸರ್ಕಾರವು ನಿರ್ಧರಿಸಿದೆಯೇ? ಹಾಗಿದ್ದಲ್ಲಿ ಇದಕ್ಕಾಗಿ ನಿರ್ದಿಷ್ಟಪಡಿಸಿದ ಸ್ಥಳ ಯಾವುದು (ಸರ್ವೆ. ನಂ. ಮತ್ತು ಕ್ಷೇತ್ರದ ವಿವರ ಕೂಡಿ;

ಆ) ಈ ಜಮೀನು ಸರ್ಕಾರದ ಒಡೆತನದ್ದೂ ಅಥವಾ ಖಾಸಗಿಯವರಿಗೆ ಸಂಬಂಧಪಟ್ಟಿದ್ದು?

ಶ್ರೀ ಆರ್. ವಿ. ದೇಶಪಾಂಡೆ (ಸಣ್ಣ ಪ್ರಮಾಣದ ಕೈಗಾರಿಕಾ ರಾಜ್ಯ ಮಂತ್ರಿಗಳು). —

ಅ) ಕರ್ನಾಟಕ ರಾಜ್ಯದ ಸಣ್ಣ ಕೈಗಾರಿಕಾ ಅಭಿವೃದ್ಧಿ ಮಂಡಳಿಯವರು ಕಾರವಾರ ತಾಲ್ಲೂಕು ಶಿರವಾಡ ಗ್ರಾಮದ ಸ್.ನಂ. ೯, ೧೫, ೧೮, ರಿಂದ ೨೦ ಮತ್ತು ೨೨ರಲ್ಲಿ ೨೦ ಎಕರೆ ಜಮೀನನ್ನು ಕೈಗಾರಿಕಾ ಮಳಿಗೆಗಳನ್ನು ಕಟ್ಟಲು ಸ್ವಾಧೀನಪಡಿಸಿಕೊಳ್ಳಲಿದ್ದಾರೆ.

ಆ) ಖಾಸಗಿ.

ಶ್ರೀ ಪ್ರಭಾಕರ್ ಎಸ್. ರಾಣಿ. — ಸ್ವಾಮಿ, ಕಾರವಾರ ತಾಲ್ಲೂಕು ಶಿರವಾರ ಗ್ರಾಮದಲ್ಲಿ ಸರ್ವೆ ನಂ. ೯-೧೫-೧೮-೨೦-೨೨ರಲ್ಲಿ ಸುಮಾರು ೨೦ ಎಕರೆಯಷ್ಟು ಜಮೀನಿನಲ್ಲಿ ಕೈಗಾರಿಕಾ ಮಳಿಗೆಗಳನ್ನು ಕಟ್ಟಲಿಕ್ಕೆ ಸ್ವಾಧೀನಪಡಿಸಿಕೊಳ್ಳಲಾಗಿದೆಯೆಂದು ಹೇಳಿದ್ದಾರೆ. ಅದೇರಿತೆ ಮಾಡಾಳಿ ಗ್ರಾಮದಲ್ಲಿಯೂ ಕೂಡ ಕೈಗಾರಿಕಾ ಮಳಿಗೆಗಳನ್ನು ಕಟ್ಟಲು ಜಮೀನು ಸ್ವಾಧೀನಪಡಿಸಿಕೊಂಡಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಹೀಗೆ ಸ್ವಾಧೀನ ಪಡಿಸಿಕೊಂಡಂಥ ಜಮೀನು ಬಹುಮಾಲು ಸಣ್ಣ ರೈತರಿಗೆ ಸೇರಿದ್ದು. ಬ್ಯಾಂಕುಗಳಿಂದ ಸಾಲ ಪಡೆದು, ಬಾವಿಗಳನ್ನು ತೋಡಿ, ತೋಟಗಳನ್ನು